

දුරකථනය ) 0112669192 , 0112675011  
தொலைபேசி ) 0112698507 , 0112694033  
Telephone ) 0112675449 , 0112675280

ෆැක්ස් ) 0112693866  
பெக்ஸ் ) 0112693869  
Fax ) 0112692913

විද්‍යුත් තැපෑල ) postmaster@health.gov.lk  
மின்னஞ்சல் முகவரி )  
e-mail )

වෙබ් අඩවිය ) www.health.gov.lk  
இணையத்தளம் )  
website )



සුවසිරිපාය  
சுவசிரிபாய  
SUWASIRIPAYA

මගේ අංකය )  
எனது இல ) MH/AE8/PARA/CPHI/2024/1  
My No. )

ඔබේ අංකය )  
உமது இல )  
Your No. : )

දිනය )  
திகதி ) 2025.03.  
Date )

## සෞඛ්‍ය හා ජනමාධ්‍ය අමාත්‍යාංශය

சுகாதார மற்றும் வெகுஜன ஊடக அமைச்சு

## Ministry of Health & Mass Media

பொது சுற்றறிக்கை கடித இலக்கம் :- 02-21/2025

சுகாதார அமைச்சின் கீழுள்ள சகல வைத்தியசாலை பணிப்பாளர்கள் /நிறுவனத் தலைவர்களுக்கும்,  
விஷேட இயக்கங்களின் பணிப்பாளர்களுக்கும்,

### சுகாதார அமைச்சின் பிரதான பொது சுகாதார பரிசோதகர் பதவிக்கான ஆட்சேர்ப்பு

சுகாதார அமைச்சில் பிரதான பொது சுகாதார பரிசோதகர் பதவியில் நிலவும் வெற்றிடத்தை(1) நிரப்புவதற்கு அரசு சேவைகள் ஆணைக்குழுவின் சுகாதார சேவைகள் குழுச் செயலாளரின் 2025.01.07 ஆம் திகதிய HSC/PRO/PARA/06/04/2023 எனும் இலக்க கடிதத்தின் ஊடாக பெறப்பட்ட அனுமதியின் பிரகாரம், விண்ணப்பங்கள் ஏற்றுக்கொள்ளப்படும் இறுதித் திகதியில் உள்ளவாறு பின்வரும் தகைமைகள் மற்றும் நிபந்தனைகளை பூர்த்தி செய்துள்ள மத்திய அமைச்சின் கீழ் சேவையாற்றுகின்ற அலுவலர் களிடமிருந்து விண்ணப்பங்கள் கோரப்படுகின்றன.

விண்ணப்பங்கள் ஏற்றுக்கொள்ளப்படும் இறுதித் திகதி 2025.04.01 ஆகும்.

02. பதவிக்கு உரித்தான 2020.01.09 ஆம் திகதியன்று அரசு சேவைகள் ஆணைக்குழுவினால் அங்கீகரிக்கப்பட்ட புதிய ஆட்சேர்ப்பு திட்டத்திற்கு அமைய பின்வரும் அனைத்து நிபந்தனைகளும் விண்ணப்பதாரிகளினால் பூர்த்திசெய்திருத்தல் வேண்டும்.

- I. இலங்கை பிரஜையாக இருத்தல் வேண்டும்.
- II. விண்ணப்பதாரர் சிறந்த நடத்தையுடையவராக இருத்தல் வேண்டும்
- III. பொது சுகாதார பரிசோதகர் பதவியில் அதி சிறப்புத் தர (Supra Grade) உத்தியோகத்தராக இருத்தல் வேண்டும் அல்லது தரம் I இல் 05 வருட செயற்பாட்டு ரீதியான தொடர்ச்சியான மற்றும் திருப்திகரமான சேவைக் காலத்தை பூர்த்தி செய்துள்ள அலுவலராக இருத்தல் வேண்டும்.
- IV. அங்கீகரிக்கப்பட்ட ஆட்சேர்ப்புத் திட்டத்தின் இலக்கம் 7.4.2.3 இன் கீழ் குறிப்பிடப்பட்டுள்ளவாறு, பொது சுகாதார பரிசோதகர்கள் (போதனாசிரியர்கள்) மற்றும் உணவு மற்றும் மருந்து பரிசோதகர் பதவியினை வகிக்கும் அலுவலர் கள் இப்பதவிக்கு விண்ணப்பிப்பதற்கு தகைமையற்றவர்கள் ஆவார்கள்.
- V. அரசு சேவைகள் ஆணைக்குழு சுற்றறிக்கை இலக்கம் 01/2020 இல் குறிப்பிடப்பட்டுள்ள ஏற்பாடுகளுக்கு அமைய ஒழுக்காற்றுத் தண்டனைகள் எதனையும் பெற்றிருத்தல் கூடாது.
- VI. அங்கீகரிக்கப்பட்ட செயல்திறன் மதிப்பீட்டு நடைமுறை விதிகளின்படி, பதவியுயர்வு திகதிக்கு முந்திய ஐந்து (05) வருட காலப் பகுதியில் திருப்திகரமான மட்டத்தில் அல்லது அதற்கு மேல் செயல்திறனை காட்டியிருத்தல் வேண்டும்.
- VII. தரம் I இற்கான வினைத்திறன் தடை காண் பரீட்சையில் சித்தியடைந்திருத்தல் வேண்டும்.
- VIII. தரம் I இற்கான பதவியுயர்வு மத்திய அமைச்சு அல்லது மாகாண சபையினால் வழங்கப்பட்டிருத்தல் வேண்டும்.
- IX. விண்ணப்பங்கள் கோரப்படும் அறிவிப்பில் குறிப்பிடப்பட்டுள்ள திகதியில் உள்ளவாறு அனைத்து தகைமைகளும் அனைத்து வகையிலும் பூர்த்தி செய்திருத்தல் வேண்டும். அத்துடன், விண்ணப்பதாரிகளினால் தங்களது தகைமைகளை உறுதிப்படுத்துவதற்கு உரிய சான்றிதழ்களின் பிரதிகளை விண்ணப்பத்துடன் சமர்ப்பித்தல் வேண்டும்.

சேவை நிபந்தனைகள் :

- I. இந்தப் பதவி நிரந்தரமானதும் ஓய்வூதியமுடையதுமாகும். மேலும், தெரிவு செய்யப்படும் விண்ணப்பதாரர்கள் விதவைகள்/அனாதைகள் மற்றும் தகுதாரன்/ அனாதைகள் ஓய்வூதிய நிதிக்கான பங்களிப்பு தொகையினை தொடர்ச்சியாக செலுத்துதல் வேண்டும்.
- II. இந்த நியமனம் தகுதி அடிப்படையிலான ஆட்சேர்ப்பு என்பதால், நியமிக்கப்படுபவர் ஒரு வருட கால தகுதி காண் காலத்திற்கு உட்பட்டவராக இருப்பார்.
- III. இந்தப் பதவியின் கடமைகளை பொறுப்பேற்றுக்கொள்ளும் திகதியிலிருந்து இந்த நியமனம் செயல் வலுப்பெறும்.

03. சம்பள அளவு :

2016.02.25 ஆம் திகதிய பொ.நி.சுற்றறிக்கை இல.03/2016 இன்படி, இந்தப் பதவிக்குரிய சம்பளக் குறியீட்டு இலக்கம் MT 08-2016 ஆகும். மேலும், தெரிவு செய்யப்படும் விண்ணப்பதாரர்கள் ரூபா. 50,200-10x1345-08x1630-76,690/= எனும் சம்பள அளவின் இரண்டாவது சம்பள படிநிலையில் வைக்கப்பட்டு அச்சுற்றறிக்கையின் அட்டவணை 2 இன்படி அவர்களுக்கு சம்பளம் வழங்கப்படும்.

04. பதவிக்கான ஆட்சேர்ப்பு முறை :

பதவிகளில் நிலவும் வெற்றிடங்களுக்கேற்ப அரசு சேவைகள் ஆணைக்குழுவின் சுகாதார சேவைகள் குழுவினால் அங்கீகரிக்கப்பட்ட விண்ணப்பங்கள் கோரப்படும் அறிவிப்பின்படி விண்ணப்பங்கள் கோரப்பட்டு, விண்ணப்பதாரிகளின் தகைமைகளை பரிசீலிப்பதற்காக மேற்படி குழுவினால் அங்கீகரிக்கப்பட்ட நேர்முகப்பரீட்சை சபை மூலம் தகைமைகளை மதிப்பிடும் நேர்முகப் பரீட்சையொன்று நடாத்தப்பட்டு அதிகூடிய புள்ளிகளைப் பெற்றவர்களின் வரிசைக்கிரமத்தின்படி அதிக புள்ளிகள் பெறுபவர்கள் தகுதி மற்றும் வெற்றிடங்களின் அடிப்படையில் அரசு சேவைகள் ஆணைக்குழுவின் சுகாதார சேவைகள் குழுவினால் தெரிவு செய்யப்படுவார்கள். அதிசிறப்புத் தரம் (Supra Grade) / தரம் I க்குரிய பதவிகளை வகிக்கும் அலுவலர்களின் பணிமூப்பு அடிப்படையில் வெற்றிடங்களின் எண்ணிக்கையின் இரண்டு மடங்கு அல்லது ஐந்து (05) நபர்கள் இதில் எது அதிகமோ அதற்கு சமமானவர்கள் நேர்முகப் பரீட்சைக்காக அழைக்கப்படுவார்கள்.

05. விண்ணப்பங்களை அனுப்ப வேண்டிய முறை:

- I. இத்துடன் இணைக்கப்பட்டுள்ள மாதிரிப் படிவத்திற்கு ஏற்ப மட்டுமே விண்ணப்பங்கள் தயாரிக்கப்படல் வேண்டும்.
- II. விண்ணப்பங்கள் அடங்கிய கடித உறையின் இடது பக்க மேல் முனையில் "சுகாதார அமைச்சின் பிரதான பொது சுகாதார பரிசோதகர் பதவிக்கான ஆட்சேர்ப்பு" எனக் குறிப்பிடப்படுதல் வேண்டும்.
- III. இதில் இணைக்கப்பட்டுள்ள மாதிரிப்படிவத்திற்கு அமைய விண்ணப்பதாரரினால் தயாரிக்கப்பட்ட விண்ணப்பங்கள் அந்தந்த நிறுவனத் தலைவரிடம் சமர்ப்பித்தல் வேண்டும். விண்ணப்பங்களில் குறிப்பிடப்பட்டுள்ள விபரங்களை விண்ணப்பத்தை சமர்ப்பிர்த்த அலுவலரின் ஆள்விபரக் கோவையில் உள்ள விபரங்களுடன் ஒப்பிட்டுப் பார்த்து குறித்த விபரங்களின் செம்மைத்தன்மை தொடர்பில் திருப்தியடைந்த பின்னரே நிறுவனத் தலைவர் அதனை உறுதிப்படுத்துதல் வேண்டும். அது நிறுவனத் தலைவரின் பொறுப்பாகும். விண்ணப்பத்தின் ஒவ்வொரு பகுதியும் பூர்த்தி செய்யப்பட்டுள்ளதா மற்றும் வழங்கப்பட்ட விபரங்கள் சரியானவையா என்பது தொடர்பில் நிறுவனத் தலைவர் அவரது தனிப்பட்ட கவனத்தை செலுத்துதல் வேண்டும்.
- IV. முறையாக பூர்த்தி செய்யப்பட்ட விண்ணப்பங்கள் அந்தந்த நிறுவனத் தலைவரினால் **2025.04.01** ஆம் திகதி அல்லது அதற்கு முன்னர் கிடைக்கக்கூடியவாறு பதிவுத்தபாலில் "பணிப்பாளர் (நிர்வாகம் மற்றும் தாபனம்), 4 வது மாடி -இடப்பக்கம், சுகாதார அமைச்சின் துணை அலுவலகம், மெடி ஹவுஸ் கட்டிடம், இலக்கம் 26, ஸ்ரீ சங்கராஜ மாவத்தை, கொழும்பு - 10 எனும் முகவரிக்கு அனுப்பப்பட வேண்டும்.
- V. தாமதமாகக் கிடைக்கும் விண்ணப்பங்கள் அல்லது பிழையான விபரங்கள் அடங்கிய விண்ணப்பங்கள் எவ்வித முன் அறிவித்தலுமின்றி நிராகரிக்கப்படும். அது தொடர்பாக பின்னர் சமர்ப்பிக்கப்படும் எந்த முறையீடுகளும் கருத்தில் கொள்ளப்படமாட்டாது. தபாலில் காணாமல் போகும் விண்ணப்பங்கள் தொடர்பாக அமைச்சு பொறுப்பேற்காது.

06. புள்ளிகள் வழங்கும் முறை :

I. சேவை அனுபவம் (ஆகக்கூடியது 60 புள்ளிகள்)

சேவை அனுபவத்திற்கான புள்ளிகள் வழங்கும்போது, அரச சேவைகள் ஆணைக்குழுச் சுற்றறிக்கை 01/2019 இன் பிரகாரம், அடிப்படைத் தகுதிக்குத் தேவையான குறைந்தபட்ச சேவைக் காலத்திக்கு மேலதிகமாக, கூடுதலான சேவைக் காலத்தைக் கொண்ட அலுவலர்களுக்கு சேவைக்கால அனுபவத்திற்காக ஒதுக்கப்பட்ட மொத்த புள்ளிகளும் ஏனைய அலுவலர்களுக்கு அவர்களின் கூடுதல் சேவைக் காலத்திற்காக விகிதாசார அடிப்படையிலும் புள்ளிகள் வழங்கப்பட வேண்டும்.

II. மேலதிக கல்வி தகுதிகள் (ஆகக்கூடியது 30 புள்ளிகள்)

பதவிக்குரிய கடமைகளின் துறையுடன் தொடர்புடைய விஞ்ஞான இளங்கலைப் பட்டத்திற்காக - 25 புள்ளிகள்  
பதவிக்குரிய கடமைகளின் துறையுடன் தொடர்புடைய டிப்ளோமா பட்டத்திற்காக - 20 புள்ளிகள்  
பதவிக்குரிய கடமைகளின் துறையுடன் தொடர்புடைய சான்றிதழ் பயிற்சிப் பாடநெறிக்காக - 10 புள்ளிகள்  
பதவிக்குரிய கடமைகளின் துறையுடன் தொடர்புடையதாக மூன்று நாட்களுக்கு மேல் நடைபெறும் உள்நாட்டு/வெளிநாட்டு கல்வி பயிற்சி பட்டறைகள்/மாநாடுகள்/நிகழ்ச்சித் திட்டங்களுக்காக - 02 புள்ளிகள்

குறிப்பு:

மேலதிக கல்வித் தகுதிகளின் பொருட்டு, பொது சுகாதார பரிசோதகர் பதவிக்கு ஆட்சேர்ப்பு செய்வதற்கான அடிப்படைத் தகுதியான பொது சுகாதார பரிசோதகர் பயிற்சி தொடர்பான டிப்ளோமாவிற்கு புள்ளிகள் வழங்கப்படமாட்டாது.

பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட ஒரு நிறுவனத்திடமிருந்து பட்டப்படிப்பு தகுதியினைப் பெற்றிருத்தல் வேண்டும். மேலும், பல்கலைக்கழக மானியங்கள் ஆணைக்குழு, சுகாதார அமைச்சு அல்லது கல்வி அமைச்சினால் அங்கீகரிக்கப்பட்ட ஒரு நிறுவனத்தினால் வழங்கப்படும் டிப்ளோமாக்கள் மாத்திரமே கவனத்தில் கொள்ளப்படும்.

பதவிக்குரிய கடமைகளின் துறையுடன் தொடர்புடைய டிப்ளோமா 06 மாதங்களுக்கு குறையாத கால அளவைக் கொண்டதாகவும், பதவிக்குரிய கடமைகளின் துறையுடன் தொடர்புடைய சான்றிதழ் பயிற்சிப் பாடநெறி 03 மாதங்களுக்கு குறைாத கால அளவைக் கொண்டதாகவும் இருத்தல் வேண்டும்.

III விஷேட தகுதிகள் (ஆகக்கூடியது 10 புள்ளிகள்)

பதவியுடன் தொடர்புடையதாக தேசிய மட்டத்தில் செயற்படுத்தப்படும் விஷேட வேலைத்திட்டம்/நிகழ்ச்சித் திட்டம் - 10 புள்ளிகள்

பதவியுடன் தொடர்புடையதாக மாகாண மட்டத்தில் செயற்படுத்தப்படும் விஷேட வேலைத்திட்டம்/நிகழ்ச்சித் திட்டம் - ஒவ்வொன்றிற்கும் 05 புள்ளிகள்

பதவியுடன் தொடர்புடையதாக மாவட்ட மட்டத்தில் செயற்படுத்தப்படும் விஷேட வேலைத்திட்டம்/நிகழ்ச்சித் திட்டம் - ஒவ்வொன்றிற்கும் 03 புள்ளிகள்

பதவியுடன் தொடர்புடையதாக MOH பிரிவு மட்டத்தில் செயற்படுத்தப்படும் விஷேட வேலைத்திட்டம்/நிகழ்ச்சித்திட்டம் - ஒவ்வொன்றிற்கும் 02 புள்ளிகள்

(ஆகக்கூடியது 10 புள்ளிகள்)

வினா வேலைத்திட்டங்கள்/நிகழ்ச்சித்திட்டங்களை மதிப்பீடு செய்வதற்காகப் பயன்படுத்தப்படும் அளவு கோல்கள்

- I. வேலைத்திட்டம்/நிகழ்ச்சித்திட்டம் என்பது விண்ணப்பதாரரின் பதவியின் கடமைகளை உள்ளடங்கிய பாடப் பகுதிகளுடன் தொடர்புடையதாக இருத்தல் வேண்டும்.
  - II. வேலைத்திட்டம்/நிகழ்ச்சித்திட்டத்தின் அறிக்கையில் வேலைத்திட்டம்/நிகழ்ச்சித்திட்டத்தின் நோக்கங்கள், எதிர்பார்க்கப்படும் முடிவுகள், மற்றும் வேலைத்திட்டம்/நிகழ்ச்சித்திட்டம் செயற்படுத்தப்படும் இடம், வேலைத்திட்டம்/நிகழ்ச்சித்திட்டத்தின் கால அளவு, மேற்கொள்ளப்பட்ட செயற்படுகள் மற்றும் அடையப்பட்ட முடிவுகள் என்பன தெளிவாக முன்வைக்கப்பட்டிருத்தல் வேண்டும்.
  - III. சமூக சுகாதாரம் தொடர்பான பிரச்சனைகள்/கேள்விகளுக்கு ஆக்கபூர்வமான மற்றும் புதுமையான மூலோபாயங்கள்/தீர்வுகளை வேலைத்திட்டம்/நிகழ்ச்சித்திட்டமானது அறிமுகப்படுத்தியிருத்தல் வேண்டும். மேலும், இந்த வேலைத்திட்டம்/நிகழ்ச்சித்திட்டம் அலுவலரின் வழக்கமான கடமைகளுக்கு அப்பாற்பட்ட ஒரு தலையீட்டினைக் கொண்டிருத்தல் வேண்டும்.
  - IV. வேலைத்திட்டம்/நிகழ்ச்சித்திட்டத்தை செயற்படுத்திய நிறுவனத்தின் தலைவர், வேலைத்திட்டம்/நிகழ்ச்சித்திட்டம் எதிர்பார்க்கப் பட்ட முடிவுகளை அடையப்பெற்றதாக சான்றுப்படுத்தியிருத்தல் வேண்டும்.
  - V. தற்போது விண்ணப்பதாரரால் பொறுப்பேற்கப்பட்டு முன்னெடுத்துச் செல்லப்படும் ஒரு வேலைத்திட்டம்/நிகழ்ச்சித்திட்டம் இதன் கீழ் புள்ளிகள் பெறத் தகுதி பெறாது.
07. தகைமைகளை மதிப்பீடுவதற்கான நேர்முகப்பரீட்சையில் பெறப்படும் அதிகூடிய புள்ளிகளின் வரிசைக்கிரம அடிப்படையில் தகுதி பெறும் அலுவலர் அரச சேவைகள் ஆணைக்குழுவின் சுகாதார சேவைகள் குழுவினால் உரிய பதவிக்கு நியமிக்கப்படுவார்.
08. நியமனத்தின் பொருட்டு தெரிவுசெய்யப்படும் அலுவலர், அரசாங்கத்திற்கு மேலதிக செலவினை ஏற்படுத்தாதவாறு குறுகிய கால அறிவித்தல் ஒன்றினூடாக கடமைகளை பொறுப்பேற்க வேண்டும். சுகாதார அமைச்சில் பணியாற்றுவதற்கு விருப்பம் உடையவராகவும் இருத்தல் வேண்டும். அவ்வாறு செய்வதற்கு தவறினால், நியமனம் பெற்றவரின் நியமனம் 14 நாட்களின் பின்னர் இரத்துச் செய்யப்படும்.
09. இந்த அறிவித்தலில் உள்ளடக்கப்படாத ஏதேனுமோர் விடயம் தொடர்பாக அரச சேவைகள் ஆணைக்குழுவின் சுகாதார சேவைகள் குழுவின் தீர்மானமே இறுதியானதாகும். மேலும், இந்த அறிவித்தலில் சிங்களம், தமிழ் மற்றும் ஆங்கிலம் ஆகிய மொழிகளுக்கிடையே ஏதேனுமொரு முரண்பாடு காணப்படுமிடத்து சிங்கள மொழியில் குறிப்பிட்டவையே சரியானதாகக் கொள்ளப்படும்.

அரச சேவைகள் ஆணைக்குழுவின் சுகாதார சேவைகள் குழுவின் ஆணைப்படி,

வைத்தியர் அனில் ஜாசிங்க,  
செயலாளர்,  
சுகாதார மற்றும் வெகுஜன ஊடக அமைச்சு.

**Dr. Anil Jasinghe**  
Secretary  
Ministry of Health & Mass Media  
"Suwasiripaya"  
385, Rev. Baddegama Wimalawansa Thero Mawatha,  
Colombo 10